

# જગદિશ્વ

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઇટ : <http://jagadishchristian.com> email:garvinavkranti @ yahoo.comટે.નં.૦૭૯-૬૫૨૧૪૭૫૬  
(મો)૯૮૨૫૧૬૬૩૮૬અમદાવાદથી  
દર શનિવારે  
પ્રસિદ્ધ થતું  
સાપ્તાહિક

આપનું લવાજમ બાકી છે ? (હા) - (ના)

(સરનામાનું સ્ટીકર ઉખાડવા  
વગર પરત કરો)If undelivered pl. return to;  
કાર્યાલય : ૨/૧૦ સોનિયા એપાર્ટમેન્ટ  
પી.ટી.કોલેજરોડ, નારાયણનગર  
પાલડી, અમદાવાદ-૭

YEAR-22 • ISSUE: 11 DATE: 16-03-2013 • SATURDAY • PAGES : 4 • PRICE Rs. One • YERLY-SUB:Rs. 60/-

## પાકિસ્તાનના વડાપ્રધાનની અજમેર મુલાકાતનો વિરોધ

પાકિસ્તાનના વડાપ્રધાન રાજા પરવેઝ અશરફ, સુફી દરગાહ, ખ્વાજા મોયુદ્દીન ચીસ્તી, અજમેરની મુલાકાતે આવ્યા હતા ત્યારે તેમને કાળા વાવટા બતાવીને તેમની મુલાકાતનો વિરોધ કરવામાં આવ્યો હતો. ભારતના બે સિપાઈના મસ્તક કાપી લેવા બાબતે ભારતે કરેલ સખ્ત વિરોધ છતાં પાકિસ્તાનના વડાપ્રધાનશ્રીને જયપુર ખાતે વીઆઈપી સરભરા આપવામાં આવી હતી તેને કરની સેના દ્વારા વિરોધ કરવામાં આવ્યો હતો.

ભારતના એક્સર્ટનલ એફેર્સ મીનીસ્ટર, સલમાન ખુરશીદ, પાકિસ્તાન વડાપ્રધાનને મળ્યા હતા અને તેમની સાથે હોટલની બહાર હાથ મિલાવ્યા હતા. તેઓએ હોટલમાં સાથે લંચ લીધું હતું. તેમાં રાજસ્થાની, તેમજ કેન્ટીનેન્ટલ ફૂડની વાનગીઓ પીરસવામાં આવી હતી. અજમેરમાં પોલીસને ટોળાને કાબુમાં રાખવા ભારે જહેમત ઉઠાવવી પડી હતી. પાકિસ્તાનના વડાપ્રધાન પાછા જાઓ તેવો સુત્રોચાર કરવામાં આવ્યો હતો. પોલીસે ૧૫ વ્યક્તિઓની ધરપકડ કરી હતી. જેમાં આઠ વિએચપીના કાર્યકરોનો સમાવેશ થાય છે.

અજમેર બાર એસોસિએશનએ પણ પાકિસ્તાનના વડાપ્રધાનને સ્ટેટ ગેસ્ટ તરીકે દરજ્જો નહીં આપવા માંગણી કરી હતી. તેમણે પણ કાળા વાવટા બતાવવાનો પ્લાન બનાવ્યો હતો. અજમેર શરીફના દીવાન સૈયદ ઝૈનુલ અબેદીન અલી ખાને પણ અશરફની મુલાકાતનો વિરોધ કર્યો હતો. તેમણે ગત સપ્તાહમાં જણાવ્યું હતું કે તેઓ પાકિસ્તાનના વડાપ્રધાનનું દરગાહ ખાતે સ્વાગત કરશે નહીં. સજદા નસીન ના હેડ તરીકે અહીંયા આવનાર તમામ વડાપ્રધાનો અને પ્રેસિડેન્ટોને મે આવકાર આપ્યો છે અને વેલકમ કર્યા છે. પરંતુ પાકિસ્તાનના વડાપ્રધાનનું સ્વાગત નહિ કરવાનો તેમણે નિર્ણય લીધો



છે. અને તે માટેનું કારણ ભારતના સરહદ પરના બે જવાનોના શીર કલમ કર્યા તેનો વિરોધ છે. પાકિસ્તાની લશ્કરના સૈનિકો જાન્યુઆરી ૮ ના રોજ ભારતીય સરહદ જમ્મુ કાશ્મીરના પુંચ જિલ્લામાં ઘુસી આવીને ભારતના બે સૈનિકોના શીર કલમ કર્યા હતા. આના કારણે બે દેશ વચ્ચેના સારા સંબંધો તંગ બન્યા હતા. પરંતુ જાન્યુઆરી ૧૪ ના રોજ ફલેગ મિટિંગ બાદ તનાવમાં શાંતિ થઈ હતી. ભારતીય જનતા પાર્ટીએ વિરોધમાં પોતાનો સુર પુરાવ્યો હતો. પરંતુ કોઈપણ દેશનો નેતા તમારા દેશમાં આવે તે ખાનગી મુલાકાત હોઈ કે સત્તાવાર મુલાકાત હોય, પરંતુ વિદેશ નીતિ અનુસાર તેમને દેશ તરફથી આવકારવા પડે. કોઈપણ પક્ષની સરકાર હોય તેને આ કાર્ય કરવું પડે. પરંતુ અમુક વિરોધ પક્ષના નેતાઓને કોઈપણ કારણ હોય રાજનીતિ કરવાની તક મળે તો સત્તાપક્ષને બદનામ કરવા માટે પાછી પાની કરતા નથી. ભાજપ એ ભુલી જાય છે કે તેમના નેતાઓ પાકિસ્તાન જઈને શું કરી આવ્યા છે.

## કર્ણાટકમાં બજરંગદળના કાર્યકરો દ્વારા હુમલામાં સાત ઘાયલ

ઉડીપી ડીસ્ટ્રીકમાં આવેલ મુડુબીલ્લીમાં આવેલ એક પ્રાર્થના ઘર પર બજરંગ દળના કાર્યકરોએ હુમલો કરતાં સાત ખ્રિસ્તી લોકો ધવાયા હતા. પોલીસ સુત્રોના જણાવ્યા મુજબ ધર્મપરિવર્તનની શંકાને આધાર તેઓએ હુમલો કર્યો હતો. શુક્રવારની અડધી રાત્રીએ પોલીસ સ્ટેશનમાં બજરંગદળ તરફથી એક ફરિયાદ નોંધાવામાં આવી હતી જેમાં જણાવાયું હતું કે આ સ્થળ ઉપર ધર્મપરિવર્તન કરવામાં આવે છે.

બજરંગદળના કાર્યકરો દ્વારા એક વ્યક્તિની રહેઠાણ અને જેનો ઉપયોગ પ્રાર્થના ઘર તરીકે પણ કરવામાં આવે છે, તેની પર હુમલો કરવામાં આવ્યો હતો. બજરંગદળના ૧૯ જેટલા કાર્યકર્તાઓની પોલીસે ધરપકડ કરી

હતી. સીનીયર આઈજીપી પ્રતાપ રેડ્ડીએ, તેમજ અન્ય સીનીયર પોલીસ અધિકારીઓએ સ્થળની મુલાકાત લીધી હતી

### ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

### નવકાન્તિ સાપ્તાહિક

૨/૧૦ સોનિયા એપાર્ટ.  
પીટીકોલેજ રોડ, નારાયણ  
નગર અમદાવાદ - ૭  
ફોન નં. ૯૮૨૫૧૬૬૩૮૬-  
૦૭૯ ૬૫૨૧૪૭૫૬

## મરીયામપુરા-રંગાઈપુરાના કેથોલિક મતાવલંબીઓનું ગૌરવ

તાજેતરમાં યોજાયેલ ગ્રામપંચાયતની ચુંટણીઓમાં મરીયામપુરા-રંગાઈપુરા પંચાયતની ચુંટણીમાં સોલંકી કરુણાબેન ફાન્સીસ જંગી બહુમતીથી ચુંટાઈ આવ્યા છે એટલું જ નહીં તેઓ સદર પંચાયતમાં ઉપસરપંચ બન્યા છે. મરીયામપુરા-રંગાઈપુરા કેથોલિક મતાવલંબીઓનું ગૌરવ વધાર્યું છે. છેલ્લા પાંચ વર્ષોથી કોઈ ખ્રિસ્તી પંચાયતમાં હોદ્દાદાર બન્યું નહોતું. કરુણાબેન પંચાયતમાં હોદ્દો પ્રાપ્ત કરનાર અહીંના પ્રથમ ખ્રિસ્તી મહિલા છે. તેમને અમારા અભિનંદન પાઠવીએ છીએ. ગુજરાતમાં ખ્રિસ્તીઓમાં જાહેર જીવનમાં પ્રવેશી ઝંપલાવી પોતાનું પ્રદાન કરવાની ઈચ્છા અને મહત્વકાંક્ષા જાગી છે. ચરોતરમાં કેટલાંય ગામોમાં પુરુષો અને મહિલાઓ પંચાયતોમાં ચુંટાઈ આવ્યા છે. કેટલીક સ્કુલોમાં આચાર્ય તરીકે નિમાયા છે, ને પ્રશંસનીય કામગીરી કરી રહ્યા છે. હકીકતે જાહેર જીવનમાં ઝંપલાવી લોક કલ્યાણ કરવાનો ઘણો મોટો અવકાશ છે. ભગવાન ઈસુના શિષ્યો તરીકે આવી ભુમિકા ભજવવી એ પણ એક ખ્રિસ્તી જીવનનું મહત્વનું પાસુ ગણાય અને હાલના માહોલમાં સેવાભાવી, સ્વચ્છ અને પ્રામાણિક લોકો જાહેરજીવનમાં આવે એની તાતી જરુરીયાત ઊભી થઈ છે



## કરમસદ નગરપાલિકામાં ખ્રિસ્તી સભ્ય ચુંટાયા

કરમસદ નગરપાલિકાની તાજેતરની થયેલ ચુંટણીઓમાં કુલ ૨૭ બેઠકો માટે ચુંટણીઓ યોજાઈ હતી. તેના પરિણામો જાહેર થતાં ભારતીય જનતા પાર્ટીને ૧૯ બેઠકો, કોંગ્રેસને ચાર બેઠકો અને અપક્ષોને ચાર બેઠકો પર વિજય મળ્યો હતો.

કોંગ્રેસ તરફથી ચુંટણી લડેલા શ્રીમતી વર્ષાબેન વિપુલભાઈ પરમાર વોર્ડ નં. ૩માંથી વિજયી નિવડ્યા હતા. ધીમે ધીમે ગુજરાતમાં ખ્રિસ્તી સમાજમાં રાજકીય જાગૃતિનો સંચાર થયો છે. ખ્રિસ્તી સમાજમાંથી લોકો ચુંટણીઓમાં ભાગ લેતા થયા છે તેમજ કેટલાક લોકો ચુંટાઈ પણ આવ્યા છે. લઘુમતી હોવાની બીકે આજ સુધી ખ્રિસ્તી લોકો રાજકારણમાં ઝંપલાવતા નહોતા. પરંતુ એ બીક કાઢીને તેઓએ રાજકારણમાં ઝંપલાવ્યું છે તે બદલ ગૌરવ અનુભવવા જેવું છે.

## જેરુસાલેમ જનાર ખ્રિસ્તી યાત્રાળુઓનો પ્રથમ જથ્થો રવાના

તામીલનાડુના મુખ્યમંત્રી સુશ્રી જયલલિતાએ ૨૦૧૧ માં જાહેરાત કરી હતી કે ખ્રિસ્તીઓ તેમના પવિત્ર ધામ જેરુસાલેમની યાત્રા કરવા ઈચ્છતા હશે તો સરકાર તરફથી તેમને વ્યક્તિ દીઠ રૂપીયા ૨૦,૦૦૦ હજારની સબસીડી આપવામાં આવશે તે મુજબ જેરુસાલેમ જનારા ખ્રિસ્તી જથ્થાની પ્રથમ બેચ સરકારની સબસીડીથી રવાના થઈ હતી. જેરુસાલેમની યાત્રાની સાથે બીજા છ સ્થળો યાત્રામાં સામેલ કરવામાં આવ્યા છે. જેમાં બેથલેહેમ, અને નાઝરેથ, જે સ્થળે ઈસુ ખ્રિસ્તનો જન્મ થયો હતો તે સ્થળ પણ આ છ સ્થળોમાં સામેલ કરવામાં આવેલ છે.



### જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સાપ્તાહિક 9825169386

નવકાન્તિ સાપ્તાહિક વેબ સાઇટ ઉપર ઉપલબ્ધ છે.

<http://jagadishchristian.com>

ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> પર જોઈ શકાશે

## નવ ક્રાંતિ

ભારતનો વિકાસદર (જીડીપી) ૨૦૧૩માં છ થી સાત ટકા ઉપર પહોંચશે એવો આશાવાદ રેટીંગ એજન્સીઓનો છે. ભારતીય અર્થતંત્ર જેટલું નીચું ગબડી શકે તેટલું ગબડી ચુક્યું છે તેથી વિશેષ નીચું જશે નહીં. પરિણામે એવું કહેવાય કે યુપીએના વડાપ્રધાન અને નાણાપ્રધાને અર્થતંત્ર ઉપર પકડ રાખી, અને જેમ વિદેશોમાં પરિસ્થિતિ હાલમ ડોલમ થઈ હતી તેવી આપણી બની નથી. પરંતુ આ બધી પળોજણમાં દેશમાં મોઘવારી ઝડપથી વધી અને તેનો માર ગરીબ અને મધ્યમવર્ગ ઉપર ઝાઝો પડ્યો છે. ખેતરોમાં વિકાસ વધી શકે એમ નથી. તેથી ઉદ્યોગોનો વિકાસ જ કરવો રહ્યો. પરંતુ આર્થિક વિકાસ માટે બજેટમાં ઘણી બધી જોગવાઈઓની જરૂરીયાત હતી જે નાણામંત્રી કરી શક્યા નથી. એટલું સારું કહેવાય કે તેમણે ચુંટણીલક્ષી બજેટ બનાવ્યું નહીં, પરંતુ પરિસ્થિતિને અનુકૂળ એવું બજેટ બનાવવાનો પ્રયત્ન કર્યો. મોઘવારીના અસહ્ય બોજમાં નાણામંત્રીશ્રીએ ગરીબ અને મધ્યમવર્ગને થોડાક કરવેરામાં રાહતો આપી હોત તો મોઘવારીનો થોડાક માર ઓછો થયો એવું આ વર્ગને લાગત. માત્ર જો અમીરોને કર વધુ ભરવાની કે ભરાવવાની નેમ હોય, તો સરકારે પાંચ લાખથી નીચે કમાનાર તમામને કરવેરામાંથી મુક્તિ આપી દેવી જોઈએ. આ મોઘવારીમાં એક સરળ ઉપાય લાગણી જીતવાનો અચુક કહી શકાય.

### મંતવ્ય

ના સહેવાય કે ના રહેવાય તેવી સ્થિતિ હાલ સમાજમાં વર્તાઈ રહી છે. વિવિધ પ્રકારના સામાજિક કે પારિવારિક દબાણને કારણે આજના વિદ્યાર્થીઓ ભણતરનો ભાર પાર વિનાનો ઉઠાવી રહ્યા છે. પરિક્ષાના દબાણમાં કે પરિક્ષામોની પણોમાં જે કાંઈ ઘટે છે તે સૌ કોઈ જાણે છે. પરિક્ષાના દિવસોમાં દશા કે દિશા ભુલેલાઓને ક્યાં કેવી રીતે જવું વગેરે પ્રશ્નોના જવાબ મળતા નથી. આ પરિક્ષાની પણોતો ભુલ ભુલેયા સમાન હોય છે એનાથી કોણ અજાણ છે ?

આવી સ્થિતિમાં શિક્ષણ વિભાગ દ્વારા વિદ્યાર્થીઓ માટે હેલ્પ લાઈન ચાલુ કરવામાં આવે તો કેવું ? હાલમાં અનેક પ્રકારની હેલ્પ લાઈનો ચાલુ છે તો એક વધુ શરૂ કરવામાં સરકારને વાંધો શો ? સરકાર તાકીદે આ બાબત વિષે વિચારે નહિતર ટીકાનો ભોગ બનવા તૈયાર રહે.

ફ્રાન્સીસ પ્રદીપ પરેરા, ગુડ શેફર્ડ સેમીનરી, વડોદરા. ૭

આપણા દ્વારા અવર-જવર માટે ઉપયોગમાં લેવાતાં વાહન વ્યવહારના સરકારી સાધનોની હાલત ચિંતાજનક છે. પુજ્ય ગાંધી બાપુએ સુચવ્યું હતું કે પબ્લીક પ્રોપર્ટી આપણી સુવિધા માટે હોવાથી તેનું જતન કરવું જેથી લાંબા ગાળા સુધી આપણા માટે ઉપયોગી બની રહે. પરંતુ ગાંધીના આ દેશમાં ગાંધી જ ભુલાઈ જતાં હોય તો એમની વાતો ની તો વાત શું કરવી.

આપણી સુવિધા માટે ઊભા કરાયેલા જુદા જુદા વિભાગો આપણી સેવા માટે સદા તત્પર હોય છે એ બાબત અનુભવીને, તેમને એક યા બીજી રીતે મદદરૂપ બની ને આભારનો ભાવ વ્યક્ત કરવો જોઈએ. એમ કરવાથી નાગરિક સુવિધા અદા કરતાં વિભાગોનું નવું જોમ મળશે જે એકંદરે આપણને જ કામ લાગશે. રેલ્વે સ્ટેશન, બસ સ્ટેશન, દવાખાના, બાગ-બગીચા, શાળા-કોલેજ જેવી જગ્યાઓનું જતન કરીને સાચા અર્થમાં નાગરિક બનવાની પહેલ સત્વરે કરવી રહી.

એન્ટની, ગુડ શેફર્ડ સેમીનરી, વડોદરા. ૭

આજના આધુનિક યુગમાં હજુ પણ આ સમાજમાં અધશ્રદ્ધા નાબુદ થઈ નથી. જેમ બાળલગ્નો, દહેજપ્રથા જેવી સામાજિક બદીઓ નાબુદ થવી જોઈએ. દેશના કેટલાંક ગામડાઓમાં હજુ આ પ્રથા અમલી છે. ગામડાના બધાજ બાળકો છોકરા હોય કે છોકરીઓ હોય તેમને યોગ્ય અને વધુ શિક્ષણ મળી શકે તે માટે સરકારે વધુ શાળાઓનો પ્રબંધ કરવો જોઈએ. બદીઓ નાબુદ કરવામાં સરકારે વધુમાં વધુ ધ્યાન આપવું જોઈએ તો સારો વિકાસ શક્ય બનશે.

કિંજલ વી. ચૌહાણ, મુ. ગોલાણા, તા. ખંભાત, જી. આણંદ

## શાલેમ મેરેજ બ્યુરો

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કૂલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૫૭૪૩૭૦૪૩૨

## પરદો : સભ્યતાનું પતન કે જતન?

‘યુવા સાથી’ (નવે. ૨૦૧૨)માં ‘પરદો : સભ્યતાનું પતન કે જતન?’ બહુ જ ઉપયોગી લેખ વાંચ્યો ને આનંદ અનુભવ્યો. લેખકે પરદાની તરફેણમાં કેટલીક દલીલો કરીને વાજબી પ્રશ્નો ઊભા કર્યા છે ને એ રીતે વાચકોને વિચારોનું મોટું ભાથું પીરસ્યું તેની કદર કરીએ તેટલી ઓછી. આજે તો -બહુધા યુવાવર્ગમાં વાચનની ટેવ લગભગ ગમ્મ થઈ ગઈ છે ને જેને કારણે વ્યક્તિત્વમાં ગહનતાની ઓટ આવી ગઈ છે તેવા માહોલમાં પ્રસ્તુત લેખ લાભદાયી બૌદ્ધિક ચર્ચા માટેનો માહોલ પૂરો પાડે છે, હકીકતે પૂરો પાડવો જોઈએ છે. બુદ્ધિની કે તર્કની સરાણે ચડાવી જેનાં તેનાં આરણ-કારણ તપાસ્યા વિના માત્ર કોઈએ કહ્યું છે યા ભગવદ્ ગીતા, કુર્આન કે બાઈબલમાં લખાયેલું છે એટલે તે માની લેવું તથા બીજા પાસેથી એવી માન્યતાનો આગ્રહ રાખવો એ આજના વૈજ્ઞાનિક યુગ સાથે વિસંગત ગણાય. આટલી સંક્ષિપ્ત ભૂમિકા બાદ હવે લેખના સંદર્ભે મારી કેટલીક દલીલો રજૂ કરવાની છૂટ લઉં છું.

૧. સૌ પ્રથમ તો પરદા જેવું બાહ્ય કવચ સ્ત્રીની રક્ષા કરી શકે તેવી માન્યતાને લગીરે અનુમોદન પ્રાપ્ય નથી. કાશ્મિરમાં પરદાનસીન મહિલાઓ પર પણ બળાટકારો ને હિંસાઓના કિસ્સાઓ કંઈ ઓછા નથી બનતા.

૨. સ્ત્રી ઉપભોગનું સાધન છે એવી માન્યતા જ અનૈતિક ને અઘટિત છે. જ્યાં લગી આવી માન્યતા આપણામાં પ્રવર્તતી રહેશે ત્યાં સુધી સ્ત્રીઓ સાથે પુરુષોનું અઘટિત વર્તન ચાલુ રહેવાનું. એટલે, સ્ત્રી પણ ઈશ્વરદત્ત મનુષ્ય ગૌરવ છે જેનો સમાજે સ્વીકાર કરવો જોઈએ ને એ રીતે સ્ત્રીનું અને તેથી ઈશ્વર-અલ્લાનું માન-સન્માન સૌએ કરવું જ જોઈએ એવી માનસિકતા ને માન્યતા પુરુષોએ કેળવવી જરૂરી છે. સ્ત્રીઓએ તો પુરુષ જગત પાસેથી તેનો આગ્રહ રાખવો જ જોઈએ છે.

આણંદ ખાતે લવાજમ સ્વીકારશે

૧. શ્રી કિરીટભાઈ પોલ ક્રિશ્ચિયન, શાંતિનગર સોસા. પરીખ ભુવન પાછળ, આણંદ. ૧  
મો. ૯૮૨૪૪૭૨૮૯૫  
૨. શ્રી ગીદીયોલ પોલ, મેરેજ રજીસ્ટર, કનાન સોસા. ભાલેજ રોડ, આણંદ ૦૨૬૯૨-૨૫૦૯૬૯  
મો. ૯૮૨૪૨૦૫૫૦૫,  
૯૭૨૩૩૩૨૩૯૬  
રિશ્તા, નાનાબજાર, વિદ્યાનગર, જી. આણંદ આપના લવાજમો તેમને આપી આભારી કરશો.

પ્રસ્તુત ઉચ્ચ માન્યતા અને નહિ કે પરદો કે એવું કશું બાહ્ય સાધન અને કવચ સ્ત્રીઓના મનુષ્ય ગૌરવનું રક્ષણ કરી શકે છે. આ પ્રકારની ઉમદા ને નૈતિક માનસિકતા તથા વિચારસરણી સંતાનોમાં બાળપણથી કેળવાય એ ખૂબ જરૂરી છે ને તેથી માબાપ તથા વાલીઓએ સંતાનોમાં તેનું બાલ્યાવસ્થાથી જ સિંચન કરવું જોઈએ. મોટી વયે એવી માનસિકતા ને વિચારસરણી કેળવવી અઘરું છે. પાકા ઘડે કાંઠા ન ચડે !

૩. જેમ પુરુષને તેમ જ સ્ત્રીને પણ સ્વતંત્રતાનો મૂળભૂત ઈશ્વરદત્ત અધિકાર છે. એટલે, સમાજની સુખાકારી તથા સુચારુ વ્યવહાર-વર્તન માટેના રિવાજો, કાયદાઓ ને નિયમો પુરુષો તથા સ્ત્રીઓએ સાથે મળીને ઘડવા જોઈએ. એમાં ઉભય પક્ષની સંમતિ હોવી ઘટે. એક પક્ષીય હોય એ બિલકુલ વાજબી નથી. પરદાની બાબતે એવું થયું હોય એમ જણાતું નથી.

૪. કેવો પોષાક મર્યાદાયુક્ત છે ને કેવો પોષાક મર્યાદાવિહીન છે તે નક્કી કરવું કઠિન બાબત છે. ગુજરાતના કેટલાક આદિવાસી વિસ્તારોમાં આદિવાસી મહિલાઓ બહુ ઓછાં વસ્ત્રો પહેરે છે (પહેરી શકે છે) છતાં તે મર્યાદાવાળાં નથી એવું કોઈ કહેતું નથી. મહિલાઓના એવા પોષાકથી તે આદિવાસી યા બિનઆદિવાસી પુરુષોમાં વિકાર પેદા કરે છે તેવી માન્યતા પણ સાવ ખોટી છે. આજે હિંદુ-મુસ્લિમ-ક્રિશ્ચિયન યુવાવર્ગનો પોષાક બદલાઈ ગયો છે પરંતુ, તે મર્યાદાવાળો નથી એવું કહેવું કે માનવું એ અયોગ્ય લેખાશે. વસ્તુતઃ જેની આંખમાં કમળો તેને બધું પીળું દેખાવાનું ! ચોપાસ બધે અશુભ, અઘટિત, ખોટું, પાપમય . . . જોવું એવી માનસિકતા તો આપણામાં વસતા કોઈ મનોરોગની ચાડી ખાય છે.

૫. આહાર, પોષાક, બોલી તથા ઈશ્વર-અલ્લા-ગોડની બંદગીની વિધિ કે પદ્ધતિ બાબતે વિશ્વમાં પ્રવર્તમાન ધર્મોમાં એકસૂત્રતા નથી. વળી, ધર્મોએ જે કંઈ કહ્યું કે નક્કી કર્યું હોય તે સમકાલીન સંજોગો અને માહોલને ધ્યાનમાં રાખીને કર્યું છે. એટલે, એ ધર્મો-સંપ્રદાયો તથા ધર્મશાસ્ત્રોના માત્ર સમસામયિક સંદર્ભોવાળા વિચારો-રિવાજો-પ્રથાઓ-

પ્રણાલિકાઓ-કાર્યક્રમોને વળગી રહીએ તો અર્થ સરે નહિ અને એ તો ‘સાપ ગયો ને લિસોટો રહ્યો’ જેવું બની રહે. ક્યારેક હાનિકારક નીવડે એવું પણ બની શકે. પલટાયેલ પરિસ્થિતિઓમાં એ સઘળાનું પ્રસ્તુત હોય તેવું પુનઃ અર્થઘટન (અપડેટીંગ) કરવું ઘટે. એના અભાવે ખાસ કરીને તો આજના યુવાવર્ગમાં ધર્મો, ધર્મગુરુઓ તથા ધાર્મિક પ્રણાલિકાઓ પ્રત્યે અરૂચિ પેદા થશે અને તેમને બાજુ પર ઘસેડી નાખી પોતાને યોગ્ય લાગે તે રીતે (ફાવે તેમ) વર્તન કરશે. પશ્ચિમના દેશોમાં આવું બન્યું છે ને ભારતમાં પણ તેનાં મંડાણ થવા લાગ્યાં છે. ભારતીય (તથા ગુજરાતના) યુવાવર્ગમાં આવું ન થાય એ જોવાની અને એને રોકવાની બૌદ્ધિકો-માર્ગદર્શકો-લેખકો ને આગેવાનો હોવાનો દાવો કરતા આપણા સહુની ગંભીર ફરજ અને મોટી જવાબદારી બને છે અને તેને માટે બહુ બહોળો અવકાશ પણ છે. એવી વિધેયાત્મક ભૂમિકા ભજવવા માટે મનની ખુલ્લી બારી (ઓપનનેસ) અત્યાવશ્યક અને અનિવાર્ય છે.

૬. અને છેલ્લે, મુસ્લિમ યુવકો-યુવતીઓ સાથેના મારા (ભલેને સીમિત) સંપર્કો ને સંવાદોને આધારે કહેવું પડે છે કે, તેમને પોતાના પરિવાર તથા પોતાના મુસ્લિમ સમાજ (કમ્યુનિટી) પાસેથી ખાવા-પીવા, હરવા-ફરવા, પહેરવા અને નિર્દોષ મનોરંજન માણવા પૂરતી મોકળાશ મળતી નથી એવી ફરિયાદો છે, જેની અવગણના ન કરી શકાય.

ફાધર વિલિયમ.

પુશ ખબર.. પુશ ખબર.. પુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

## અમી સર્જકલ


જય ક્રિશ્ચિયન

૧૩, સહયોગ પાર્ક-૧  
, ન્યુ ગામડી રોડ, આણંદ. ૧  
મો. : ૯૨૩૮૦૦૧૯૯૯  
૯૮૨૪૩૬૨૪૬૨

સેરેના ચેરીટેબલ ટ્રસ્ટ સંચાલિત

## કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજજવળ ભવિષ્ય બનાવો.  
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં : ૯૮૨૫૨૭૪૧૭૫  
બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં : ૯૮૯૮૦૭૨૮૮૧



# નારી ગૌરવ,


આંતરરાષ્ટ્રીય  
મહિલા દિવસ  
૮ માર્ચ,  
નારી શક્તિને વંદન

## ગુજરાતનું ગૌરવ

### મહિલા સશક્તિકરણ માટે સંકલ્પબદ્ધ ગુજરાત

#### નિર્ણયમાં મહિલાઓની ભાગીદારી

- ★ દીકરી-દીકરાનો ભેદભાવ નહી : દીકરીનો જન્મ દર વધારવા બેટી બચાવો જન અભિયાન
- ★ દીકરીને શિક્ષિત બનાવવાનો સંકલ્પ: મુખ્યમંત્રી કન્યા કેળવણી નિધિ દ્વારા ૫૦,૦૦૦ કન્યાઓને રૂા. ૨૦ કરોડની સહાય : કન્યાઓના શિક્ષણને પ્રોત્સાહન માટે ૧૧,૮૫,૦૦૦ કન્યાઓને રૂા. ૧૧૮ કરોડના વિદ્યાલક્ષ્મી બોન્ડ
- ★ મિલકતનો અધિકાર : ૧૧,૭૩,૦૦૦ જેટલા મિલકત દસ્તાવેજોની મહિલાઓના નામે નોંધણી: રૂા. ૪૧૪ કરોડ જેટલી રકમની નોંધણી ફી માફ
- ★ જાહેર વહીવટમાં પંચાયતી રાજ :૩૬૨ મહિલા સમરસ ગ્રામ પંચાયતમાં ગ્રામિક વિકાસનું નેતૃત્વ
- ★ સ્થાનિક સ્વરાજમાં સમર્થ પ્રતિનિધિત્વ : સ્થાનિક સ્વરાજ્યની ચુંટણીઓમાં મહિલાઓ માટે ૩૩ ટકા અનામતની જોગવાઈ કરનાર ગુજરાત દેશભરમાં અગ્રેસર : ૫૦ ટકા પ્રતિનિધિત્વ માટે વિધેયક પસાર
- ★ કુપોષણ સામેની લડાઈમાં સમાજની ભાગીદારી સગર્ભા અને ધાત્રી માતાઓ,કિશોરીઓ અને બાળકો મળી કુલ ૪૪ લાખ લાભાર્થીઓને માટે વાર્ષિક રૂા. ૧૦૯૪ કરોડ.
- ★ માતૃત્વ શક્તિનું યોગદાન : માતા અને બાળ મૃત્યુદર ઘટાડવાના સઘન પગલાંરુપે ચિંરજીવી યોજના,ઈ-મમતા અને માતૃવંદના જેવી કલ્યાણકારી યોજનાઓ કાર્યરત :વર્ષ ૨૦૦૧માં માતા મૃત્યુદર પ્રતિ ૧ લાખ જીવિત જન્મે ૨૦૨ હતો તે ઘટીને ૧૪૮ થયો
- ★ ૨૦૧૨ની વિધાનસભા ચુંટણીમાં મહિલા મતદારોનું ૭૦ ટકા જેટલું ઐતિહાસિક મતદાન.



#### આર્થિક પ્રવૃત્તિમાં ભાગીદાર

- ★ મિશનમંગલમ સખી મંડળોની આર્થિક પ્રવૃત્તિનો પ્રમાણિક રૂા. ૧૭૦૦ કરોડનો કોરોબાર :આ વર્ષે બે લાખથી વધુ સખી મંડળો માટે રૂા. ૧૭૭ કરોડની જોગવાઈ.
- ★ દુધ સહકારી વ્યવસ્થાપન,શિક્ષણ,આરોગ્ય સેવા ઉપર મહિલા શક્તિનું આર્થિક પ્રભુત્વ.

#### વિકાસમાં ભાગીદાર

- ★ માન મુખ્યમંત્રીશ્રી નરેન્દ્રભાઈ મોદીના નેતૃત્વમાં વિકાસયાત્રાની નિર્ણાયક ભાગીદારી
- ★ રમત-ગમત ક્ષેત્રે મહાકુંભમાં સાડા છ લાખથી અધિક મહિલા ખેલાડીઓનું સક્રિય યોગદાન
- ★ રાષ્ટ્રીય રમત-ગમત એવોર્ડ વિજેતા યશસ્વી મહિલા ખેલાડીઓએ જીત્યા ૮૧ એવોર્ડ.

#### મહિલા -બાળ કલ્યાણ માટે પ્રતિબદ્ધ

#### ગુજરાત સરકાર

- ★ બાળ રક્ષા અને સ્વાસ્થ્ય સંભાળ : દોઢ કરોડથી વધારે બાળકોની શાળા આરોગ્ય તપાસ અને સારવાર
- ★ ચિંરજીવી યોજના : સંસ્થાકીય પ્રસુતિનું પ્રમાણ ૪૭ ટકાથી વધીને ૮૫ ટકા થયું
- ★ બાલસખા : પોણા ત્રણ લાખથી વધુ નવજાત શિશુઓને બાળરોગ નિષ્ણાંતો દ્વારા સારવા.
- ★ ખિલખિલાટ યોજના : માતા એ બાળકને સુરક્ષિત ઘરે પહોચાડવાની અભિનવ વ્યવસ્થા
- ★ ૧૦૮ઈમરજન્સી : બે લાખ પ્રસુતા સ્ત્રીઓની સુરક્ષિત પ્રસુતિ
- ★ નારીગૌરવનીતિ : સમગ્ર દેશમાં માત્ર ગુજરાતમાં ૩૫ નારી અદાલત કાર્યરત : નવી ૫૦ નારી અદાલતો શરુ કરાશે.

### આંતરરાષ્ટ્રીય મહિલા દિવસે

### ગુજરાતની બહેનોને ખુબ ખુબ શુભેચ્છા .....

શ્રી ગણપતભાઈ વસાવા,  
મંત્રીશ્રી,  
વન અને પર્યાવરણ,આદિજાતી વિકાસ,  
મહિલા અને બાળ કલ્યાણ,વૈધાનિક અને  
સંસદીય બાબતો

શ્રીમતી વસુબેન ત્રિવેદી,  
રાજ્યકક્ષાના મંત્રીશ્રી,  
શિક્ષણ,મહિલા અને બાળ કલ્યાણ

### સૌનો સાથ ..... સૌનો વિકાસ

## ઈસ્લામ અને બળાત્કારનો ગુનો

હઝરત મહંમદ સ.અ.વ. પાસે એક રડતી, કકળતી ચીથરેહાલ અવસ્થામાં સ્ત્રીને લાવવામાં આવી. આ સ્ત્રીની ફરિયાદ હતી કે તેની પર બળાત્કાર કરવામાં આવ્યો હતો. તેને પુછવામાં આવ્યું કે તે ગુનેગાર શખ્સને ઓળખી બતાવશે કે નહીં. સ્ત્રીએ પાપીનું નામ આપ્યું અને તેને ઓળખી બતાવ્યો. વિગતવાર વાત જાણીને પયગંબર સ.અ.વ. બોલ્યા, “ આ માણસને પથ્થરો મારી મૃત્યુદંડની સજા આપવામાં આવે. ”

ઈસ્લામનો વ્યાપ તે સમયે જે દેશોમાં વધ્યો હતો ત્યાં બળાત્કાર કરનાર ગુનેગારોને અડધો જમીનમાં દાટી દેવામાં આવતો અને તેના શરીરના ઉપલા ભાગને પથ્થરો મારી દેહાંતદંડની સજા કરવામાં આવતી હતી. ઈસ્લામ બળાત્કારને અત્યંત ઘૃણાસ્પદ ગુનો ગણે છે. બળાત્કારનો ભોગ બનનારી સ્ત્રી શારિરિક પીડા તો સહન કરે છે સાથે સાથે માનસિક પીડા સહન કરે છે. તેનું લાગણીતંત્ર ખોરવાઈ જાય છે. આધ્યાત્મિક દૃષ્ટિએ તે પોતાને ગુનેગાર માનવા લાગે છે. હકીકતમાં પીડીત સ્ત્રીનો કોઈ વાંક હોતો નથી. બળાત્કાર એ સ્ત્રી પ્રતિ આચરવામાં આવતી ભયંકર કુરતા છે. પીડીત સ્ત્રી સમાજમાં માથુ ઉચુ કરી જીવી શકતી નથી. તેનું જીવન ઝેર જેવું બની જાય છે. તેનું ભવિષ્ય તો સમગ્ર સમાજના તંદુરસ્ત તાણાવાણા પર થતો પ્રહાર છે. ઈસ્લામમાં સ્ત્રીને આદરણીય સ્થાન આપવામાં આવ્યું છે. માતા તરીકે તો તેને ઘણી મોટી જવાબદારી સોંપવામાં આવી છે. સ્ત્રી સન્માનની ભાવના સમાજમાં હોવી જોઈએ.

જો કે બળાત્કારનો ગુનો સાબિત થવો જોઈએ. કોઈપણ સ્ત્રી કોઈ પણ પુરુષ પર આરોપ મુકી શકે નહીં. તે માટે પુરાવાની જરૂર પડે છે. પતિ પણ મારપીટ કરી, ઈજાઓ કરી પત્ની સાથે સેક્સનો સંબંધ બાંધે તો તેને બળાત્કારની વ્યાખ્યામાં સમાવી શકાય.

થોડા સમય પર પાકિસ્તાનમાં પતિ પત્ની વચ્ચેનો એક કિસ્સો પ્રકાશમાં આવ્યો હતો. પતિને સ્તનનું કેન્સર થયું હતું. તેની પર હોસ્પિટલમાં શસ્ત્રક્રીયા કરવામાં આવી અને એક સ્તન કાઢી નાંખવામાં આવ્યું. સ્ત્રી શરીરની પીડાથી તો દુઃખી હતી, સાથે સાથે પોતાની કુદરતી સુંદરતા જતી રહેવાથી માનસિક રીતે હતાશ હતી. તે હોસ્પિટલમાંથી પાછી ફરી ત્યારે દાકતરોએ તેન સખત આરામ કરવાની સલાહ આપી હતી. આ સ્ત્રીનો પતિ અત્યંત કુર અને સેક્સ ભુખ્યો હતો. સ્ત્રી ઘેર પાછી ફરી તેજ રાત્રે તેણે સેક્સનો આનંદ મેળવવાની માંગણી કરી. સ્ત્રીએ પ્રેમપુર્વક નકાર ભણ્યો ત્યારે પતિએ બળજબરીથી નબળી પત્ની પર બળાત્કાર કર્યો. આ કૃત્ય અત્યંત ઘૃણાસ્પદ હતું. જે સમયે સ્ત્રીન પ્રેમની જરૂર હતી તે સમયે ભાન ભુલેલા પતિએ પતિને ઈજા પહોંચાડી. પતિ પિયર જતી રહી. દેના હૃદયમાં પતિ માટે ધિક્કાર હતો. લગ્ન જીવન ભાંગી પડ્યું અને છુટાછેડા થયા. ત્યારબાદ પતિને કોર્ટ દ્વારા નજીવી સજા કરવામાં આવી.

બળાત્કાર જેવા કિસ્સા ન બને તે માટે હજયાત્રા સમયે સાઉદી અરેબીયાની સરકાર એકલી સ્ત્રીને આવકારતી નથી. સ્ત્રી સાથે મહેરમદાર પુરુષ હોવો જ જોઈએ અર્થાત સગોભાઈ, પતિ, પુત્ર, પિતા કે કાકા, મામા વિગેરેનો સાથ લઈને જ સ્ત્રી હજની સફરે જઈ શકે. અફસોસની વાત એ છે કે સ્ત્રીને જ્યારે સંરક્ષણ આપવામાં આવે છે ત્યારે સ્ત્રી તેન પોતાની સ્વંત્રતા પર તરાપ માની લે છે. અને સહકાર આપતી નથી. સ્ત્રીએ સમજવું જરૂરી છે કે તે જેટલી સ્વંત્રતાની અપેક્ષા રાખે છે તેના કરતાં સન્માનીય સ્થાનની આશા રાખવી વધુ જરૂરી છે. પુરુષો સ્ત્રીનું સન્માન કરે તેવી તાલીમ તેમને બાળપણમાંથી જ મળવી જોઈએ. આપણી શિક્ષણ વ્યવસ્થામાં પણ ક્રાંતિકારી ફેરફાર જરૂરી છે. ઈસ્લામની પડદા પ્રથા સંરક્ષણાત્મક કારણોને લીધે છે. તેમાં સ્ત્રીને પછાત રાખવાનો કોઈ ઈરાદો નથી. સ્ત્રી પુરતા કપડા પહેરી શિક્ષણ લઈ શકે છે. અને આર્થિક રીતે પગભર થઈ શકે છે.

જો કે બે વર્ષની બાળકી અને એશી વર્ષની ડોસી પર થતા બળાત્કારને રોકવામાં આપણે નિષ્ફળ જતા હોઈએ તો તેનો અર્થ આપણા સંસ્કાર સીંચનમાં ખામી રહી ગઈ છે. એમ જ કરવો પડે.

નાઝનીન ઓ. સાહેરવાલા. (સુરત) સાભાર, ગાર્ડીયન

## સલામતીને નામે થતો બેફામ ખર્ચ ક્યારે અટકશે?

દેશની સર્વોચ્ચ અદાલતમાં જે રીતે દેશમાં વીઆઈપી સિક્યોરીટીનાં વધતાં ચલણ પ્રત્યે નારાજગી દેખાડવામાં આવી છે, તેનાથી આ મુદ્દે ચાલી રહેલી ચર્ચાએ વેગ પકડ્યો છે. સુપ્રીમ કોર્ટની નારાજગી અગાઉ પણ એક રિપોર્ટ આવ્યો હતો, જેમાં કહેવાયું હતું કે ઉ.પ્ર.માં માત્ર વીઆઈપી સિક્યોરીટીને નામે રૂ. ૧૨૦ કરોડ ખર્ચવામાં આવી રહ્યા છે. દિલ્હી અંગે કહેવાઈ રહ્યું છે કે વીઆઈપીની સિક્યોરીટી પાછળ ૮૦૪૯ પોલીસ કર્મચારીઓ રોકાયેલા છે. તેમની પાછળ વાર્ષિક રૂ. ૩૪૧ કરોડનો ખર્ચ થાય છે. વીઆઈપી સિક્યોરીટી વ્યવસ્થા એવા લોકોને પણ આપવામાં આવે છે જે મનાથી સામાન્ય લોકોની સલામતીનું જોખમ હોય છે. દેશમાં જે લોકોને જીવ જોખમમાં હોય તેમને સલામતી મળવી જોઈએ એમમાં કોઈ વિરોધ નથી. સવાલ એ છે કે વીઆઈપી સિક્યોરીટીનો ક્યાં સુધી સ્ટેટસ સીમ્બોલ તરીકે ઉપયોગ કરવામાં આવશે. સિક્યોરીટી ગનર ક્યાં સુધી વીઆઈપી માટે ધરનો નોકર જેવું કામ કરતો રહેશે. ક્યાં સુધી ગોઠવણ સંસ્કૃતિને કારણે સરકારો પોતાના લોકોને ખુશ રાખવા માટે પોલીસનો દુરોપયોગ કરતી રહેશે?

આ સવાલ એટલા માટે મહત્વનો છે કે પોલીસ કર્મચારીઓ મોટી સંખ્યામાં વીઆઈપી સિક્યોરીટીમાં વ્યસ્ત રહેવાને કારણે સામાન્ય પ્રજાની સલામતી જોખમમાં છે. તમામ સરકારો એવી જ દલીલ આપે છે કે સલામતી પૂરી પાડવાનો નિર્ણય અંગત રીતે લેવાતો નથી. સુરક્ષા પૂરી પાડવી કે નહિ તેનો નિર્ણય સંબંધિત સમિતિ લેતી હોય છે. સામાન્ય રીતે જાણવા મળ્યું છે કે આવી સમિતિઓ માત્ર

કહેવા પૂરતો જ રિપોર્ટ આપતી હોય છે. ગુંડાતત્વોને પણ સલામતી પૂરી પાડવામાં આવે છે. આવા લોકોની સરકારી સિક્યોરીટી સુવિધા સમાપ્ત કરવા હવે સરકાર પ્રયાસ કરી રહી છે. વીઆઈપી સિક્યોરીટીનો નિર્ણય લેનારી સમિતિઓ માટે સ્પષ્ટ દિશા- નિર્દેશ નક્કી કરવાનો સમય હવે પાકી ગયો છે. આ મુદ્દે દિલ્હી સામૂહિક દુષ્કર્મના સંદર્ભે પણ ધ્યાન આપવું જોઈએ. દરેક વખતે સરકારો અપરાધ થઈ ગયા બાદ પોલીસદળની ઓછી સંખ્યાનું રોડબ્લોક હોય છે. તેમ છતાં સરકારો વીઆઈપી સિક્યોરીટીમાં ઘટાડો કરવા અંગે કોઈ પગલાં ભરતી નથી. જો સરકારો પોલીસદળની વાત કરે છે તો તેમણે ઉપલબ્ધ સાધનોના યોગ્ય ઉપયોગ પર ધ્યાન આપવું જોઈએ. અહીં કોર્ટની નોંધનો ઉલ્લેખ જરૂર કરીશ જેમાં નાણામંત્રી ચિદંબરમ્ અને પૂર્વ સંરક્ષણમંત્રી જ્યોર્જ ફર્નાન્ડીસના એ મુદ્દે વખાણ કરાયાં છે કે તેમણે વીઆઈપી સિક્યોરીટી લેવાનો ઈન્કાર કરી દીધો છે. હકીકતમાં વીઆઈપી સિક્યોરીટીની યાદીમાં મોટાભાગના નેતાઓ જ હોય છે. જોકે હવે નેતાઓને પમ સમજાઈ રહ્યું છે કે વીઆઈપી સિક્યોરીટીના ઝાકઝમાળથી પ્રજા પણ ચીડાઈ ગઈ છે. કોંગ્રેસ ઉપાધ્યક્ષ રાહુલ ગાંધીએ પણ સ્વીકાર્યું કે પ્રજા અને નેતાઓ વચ્ચે બિનજરૂરી ઝાકઝમાળ ન હોવી જોઈએ.

સુપ્રિમ કોર્ટે વીઆઈપી લોકો અને તેમના પરિવારની સુરક્ષામાં રહેલા કર્મચારીઓ અને તેમની પાછળ થતા ખર્ચની વિગતો માગી છે. એવા વીઆઈપી લોકોની વિગતો પણ માગવામાં આવી છે, જેમના પર કાયદો તોડવાનો આરોપ છે. સાથે જ

કોર્ટે એવા નિયમોની માહિતી પણ માગી છે, જેને આધારે કોઈ વીઆઈપીની કોઈ શહેરની મુલાકાત દરમ્યાન રોડ બંધ કરી દેવામાં આવે છે. કેન્દ્ર અને રાજ્ય સરકારો પાસેથી વીઆઈપી સિક્યોરીટી માટે થતા ખર્ચની વિગતવાર માહિતી માગવાની સાથે સુપ્રિમ કોર્ટે જણાવ્યું છે કે, હંમેશાં સમજ્યા વગર જ વીઆઈપી સિક્યોરીટી ઉપલબ્ધ કરાવવામાં આવે છે, જેનું પરિણામ સત્તાના દુરુપયોગના સ્વરૂપમાં સામે આવે છે. જોકે કેન્દ્ર અને રાજ્યોમાં સંસદીય પદ પર બેસેલા લોકો જેવા કે રાષ્ટ્રપતિ, ઉપરાષ્ટ્રપતિ, વડાપ્રધાન, સુપ્રિમ કોર્ટના મુખ્ય ન્યાયધીશ, લોકસભાના સ્પીકર વગેરેની સલામતી પાછળ થતા ખર્ચ અંગે સર્વોચ્ચ અદાલતે કોઈ જવાબ માગ્યો નથી. કોર્ટે જણાવ્યું છે કે પદ કે જીવના જોખમે મળતી સુરક્ષા વ્યવસ્થાને લોકો પોતાની તાકાત માને છે અને જ્યારે આ તાકાતનો દુરુપયોગ થાય છે ત્યારે સામાન્ય લોકો માટે મુશ્કેલી પેદા થાય છે.

વી.આઈ.પી. સિક્યોરીટી એક વાત એવી પણ જાણવા મળી કે, તેમની સલામતીમાં તહેનાત ગનરનું રોટેશન અત્યંત જરૂરી છે. સામાન્ય કિસ્સાઓમાં જોવા મળ્યું છે કે ગનર કોઈ વીઆઈપીનો વફાદાર સેવક બની જાય છે. વી.આઈ.પી. સિક્યોરીટીનું સ્વરૂપ બદલવું જોઈએ, જેથી જે લોકો માત્ર દેખાડા અને રોક જમાવા માટે સરકારી સુરક્ષા ગાર્ડ રાખે છે, તેઓ જાતે જ તેનાથી દૂર થઈ જાય. (સો: દિ. ભા.)

લેખક: અભિજ્ઞાન પ્રકાશ (જાણીતા ટીવી એન્કર અને વરિષ્ઠ પત્રકાર)

## પ્રતિનિધિ નિમવાના છે

જીલ્લા અને તાલુકાવાર પ્રતિનિધિઓની નિમણૂક કરવાની છે. આપના વિસ્તારના સમાચારો એકઠા કરી, નવા ગ્રાહકો ઉભા કરી લવાજમો ઉઘરાવી શકો તેમ છો, તેમજ સાપ્તાહિક માટે જાહેર ખબરો લાવી આપી શકો તેમ છો. તો આપની કામગીરી માટે આપને યોગ્ય કમિશનના ધોરણે નિમણૂક આપવામાં આવશે. તમારી સંપૂર્ણ વિગતો સહીત નીચેના સરનામા પર સંપર્ક કરો યા લખો.

તંત્રી, નવક્રાન્તિ સાપ્તાહિક,

૨/૧૦, સોનીયા એપાર્ટ, પી.ટી. કોલેજ રોડ, નારાયણનગર,  
અમદાવાદ ૩૮૦ ૦૦૭  
મો. ૯૮૨૫૧-૬૯૩૮૬

## જાહેર ખબરના ભાવ

આખું પાન	રૂ. ૫૦૦૦	અર્ધું પાન	રૂ. ૨૫૦૦
૧/૪ પાન	રૂ. ૧૨૫૦	૧/૮ પાન	રૂ. ૬૦૦
વાર્ષિક પેનલ	રૂ. ૫૦૦૦	માસિક પેનલ	રૂ. ૧૮૦૦

ટ્યુકડી જાહેરાત રૂ. ૩૦૦

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨ ૧૪૭૫૬

 **વિનંતી**  
તમારી પ્રાર્થનામાં  
અમારી સેવાઓને  
ખાસ યાદ રાખશો.

**લગ્ન વિષયક**  
ખ્રિસ્તી શાસાનુસાર અધિકૃત  
લગ્નવિધિ કરાવનાર  
**ગીડીયોન પોલ પરમાર**  
(ગર્વ. મેરેજ રજીસ્ટ્રાર)  
નં. ૯, કનાન સોસાયટી,  
મેથોડિસ્ટ ચર્ચ સામે, આણંદ  
૦૨૬૯૨-૨૫૦૬૬૯ મો. ૯૯૨૪૨૦૫૦૫  
૯૭૨૩૩૩૨૩૯૬

અમદાવાદ ખાતે લવાજમો સ્વીકારશે.	નડીયાદ ખાતે લવાજમો સ્વીકારશે.
શ્રી લોઈડભાઈ કિશ્ચિયન, જીવન સાહિત્ય ભંડાર, શારોન એવન્યુ, જુની કિશ્ચિયન સોસા. ચર્ચ સામે, મણીનગર, (પુર્વ), અમદાવાદ. ૮ ઓલ ઈન્ડીયા કિશ્ચિયન કાઉન્સિલ, શારોન એપાર્ટ, કિશ્ચિયન કોલોની, બહેરામપુરા, અમદાવાદ. ૨૨	શ્રી ભાઈલાલભાઈ ટેલર, પાર્ક સ્ટ્રીટ, મેથોડિસ્ટ નર્સિંગ હોસ્ટેલ સામે, મિશન રોડ, નડીયાદ. ૨ શ્રી વિલિયમભાઈ ટી. પરમાર, નવદીપનગર, પવનચક્કી રોડ, નડીયાદ. ૨ શ્રી. એસ. કે. અમીન, આર્શીવાદનગર, રામતલાવડી, નડીયાદ. ૨